

مسئلہ فلسطین اور علامہ اقبال

ڈاکٹر نگار سجاد ظہیر

صدر شعبہ اسلامی تاریخ جامد کراچی، کراچی

آج فلسطین شرق اوسط ہی کا نہیں بلکہ عالمی سیاسیات کا پیچیدہ ترین مسئلہ ہے اور یہنے الاقوایی امن کے لیے سوالیہ نشان بھی، اس بحران کا آغاز اس وقت ہوا جب خالص عرب علاقوں (یعنی فلسطین) میں ایک یہودی ریاست قائم کرنے کے صحیوں منصوبہ پر عمل درآمد شروع کیا گیا۔ اسرائیل مشرق وسطیٰ کی ایک متازع یہودی ریاست ہے جس کا قیام سے ۱۹۴۸ء میں ایک طویل نظریاتی، سفارتی اور سیاسی کوششوں کے بعد عمل میں آیا، اس وقت علامہ اقبال کے انتقال کو دس سال کا عرصہ گذر چکا تھا لیکن چونکہ اس ریاست کے قیام کی کوششیں انیسویں صدی کے اوخرے شروع ہو چکی تھیں، لہذا علامہ اقبال اس سے نہ صرف باخبر تھے، بلکہ انہوں نے اپنی شاعری اور تقاریر کے ذریعہ اس موضوع پر اپنے خیالات کا بر ملا اظہار کیا، اور مسلمانوں کو مقدور بھر صائب مشوروں سے نوازتے رہے۔

اسرائیل کا قیام بیسویں صدی میں ریاستی دہشت گردی کی سب سے بدتریں مثال ہے۔ مغربی مورخین اور اثرنیت پر موجود بعض دیوبندیں کو دیکھنے سے یہ تاثر ملتا ہے کہ یہ خالص سیاسی مسئلہ ہے^(۱) جس کا کوئی سیاسی حل بھی تلاش کیا جاسکتا ہے لیکن یہ محض نصف چائی ہے، مکمل چائی یہ ہے کہ اسرائیل کے قیام کے دو پہلو ہیں۔ ایک نظریاتی، دوسرا سیاسی پہلو۔

علامہ اقبال پر موئیخین اور محققین نے اتنا کچھ لکھا ہے کہ اب ان کے ذہنی اور فکری ارتقا کے بارے میں بلا خوف تردد یہ بات کہی جاسکتی ہے کہ ذہنی بلوغت اور فکری ارتقا کے حوالے سے ان کی زندگی کے آخری دس پندرہ سال زیادہ اہم ہیں جبکہ وہ یورپ کو قریب سے دیکھے چکے،

ہندوستان میں سیاسی تبدیلیوں کا تجربہ حاصل کر چکے اور ہندوستان سے باہر بیشتر عالمی مسائل خواہ اس کا تعلق افغانستان سے ہو، مسئلہ کشمیر سے یا مسئلہ فلسطین سے، کاغور جائزہ لے چکے۔ اور بیشتر ممالک کے سفر بھی کر چکے۔

بیسویں صدی کا آغاز انقلابی تبدیلیوں کا آغاز تھا، عالمی طاقتوں (فرانس اور برطانیہ) کی استعماریت، دنیا کو تیزی سے ایک ہولناک عالمی جنگ کی طرف ہاٹک رہی تھی۔ یہ وقت تھا جب خود علامہ اقبال حصول علم کی غرض سے جمنی اور برطانیہ میں مقیم تھے۔ اس وقت خصوصاً برطانیہ میں ایک صیہونی ریاست (یعنی اسرائیل) کے قیام کے سلسلہ میں ابتدائی کام کا آغاز ہو چکا تھا۔ علامہ اقبال کی قیام یورپ (۱۹۰۵ء تا ۱۹۰۸ء) کی شاعری یا خطوط پڑھنے سے اندازہ ہوتا ہے کہ علامہ اقبال کو اس صیہونی منصوبے کی کوئی خبر نہیں تھی۔ باوجود اس کے کہ یہ صیہونی منصوبے بہت ڈھکا چھپا نہیں تھا، اس کی وجہ یہ ہو سکتی ہے کہ جب علامہ اقبال یورپ پہنچے تو تیس تینیں سالہ جوان تھے^(۲) دریافت یورپ کا پہلا تجربہ تھا۔ قیام یورپ کے دوران ان کا بیشتر وقت مغربی فلسفہ کے مطالعہ میں گزارا اور وہ مغرب کی سیاسی و سفارتی تہوں میں پلنے والی صیہونی تحریک سے بے خبر ہے۔ کیونکہ اس حوالے سے ان کا اس دور کا کلام خاموش ہے۔ جب وہ یورپ سے واپس ہندوستان پہنچے تو عالمی مناظر نامے پر ہونے والی تبدیلیوں کو ہم ان کی شاعری میں محسوس کر سکتے ہیں۔ مثلاً ۱۹۱۲ء میں جنگ طرابلس^(۳) ہوئی تو انہوں نے فاطمہ بنت عبد اللہ پر نظم لکھی۔ ۱۹۱۳ء میں انہوں نے محاصرہ ادرنه پر نظم لکھی۔ ترکوں کے ساتھ عربوں کی غداری پر، جس کی وجہ سے پہلی جنگ عظیم میں خلافت عثمانیہ ٹکست سے دوچار ہوئی، انہوں نے ”دنیاۓ اسلام“ میں جن جذبات کا اظہار کیا ہے، اس سے صاف معلوم ہوتا ہے کہ وہ انگریزوں کی سازشوں سے خوب واقف تھے۔ کہتے ہیں

حکمت مغرب سے ملت کی یہ کیفیت ہوئی ملکوئے ملکوئے حس طرح سونے کو روتا ہے گا^(۴)

اور اس کا علاج امت مسلمہ کو ”اتحاد ملت“ میں بتاتے ہیں۔

ربط و ضبط ملت بیضا ہے مشرق کی نجات ایشیا والے ہیں اس نکتے سے اب تک بے خبر

اسی بات کو یوں بھی کہتے ہیں۔

ایک ہوں مسلم حرم کی پاسبانی کے لیے نیل کے ساحل سے لے کر تباخاں کا شفر
اسرائیل کے حوالے سے سیاسی پیش رفت سے تو علامہ اقبال واقف تھے، اور اپنی وفات تک اس
خطرے سے مسلم امہ اور نوجوانوں کو باخبر کرتے رہے، کیا وہ قیام اسرائیل کے نظریاتی پہلو سے بھی
کما حقہ واقف تھے؟ اور اگر واقف تھے تو کیا اس کا کوئی مناسب حل تجویز کر سکے؟ ان سوالات کا
جواب اس مقالہ کی حد تک تلاش کرنے کی کوشش کی جاسکتی ہے۔
تاہم جب وہ اپنی نظم "طلوع اسلام" میں مصطفیٰ کمال اتاترک کی مدح مرای کرتے ہوئے
کہتے ہیں کہ

ربود آن ترک شیرازی، دل تمیز و کامل را صبا کرتی ہے بونے گل سے اپنا ہمسفر پیدا
تو معلوم ہوتا ہے کہ علامہ اقبال اس وقت تک صیہونی ہتھ کندوں سے کما حقہ آگاہ نہیں تھے۔ کیونکہ
بالآخر اسی "شیرازی محبوب" (یعنی مصطفیٰ کمال) نے آگے چل کر ۱۹۲۳ء میں خلافت کا خاتمه کیا اب
یہ ڈھکی چھپی نہیں کہ یہ حادثہ عظیم، صیہونی اشاروں پر کیا گیا۔ (۵) جس کے بعد سے آج تک ملت
اسلامیہ شدید افتراء کا شکار ہے۔ نیز جس طرح مصطفیٰ کمال نے لادینیت (Secularism) اور
معاشرے میں اباحت کو فروغ دیا، اس نے انہی اقبال کو آٹھوں سال بعد یہ کہنے پر مجبور کر دیا کہ
”..... میں آپ سے پر زور استدعا کرتا ہوں کہ آپ ہرگز ترکی عورتوں کو تقلید کے لیے اپنا
نمونہ نہ بنائیں، نہ مصطفیٰ کمال کی نام نہاد اصلاحات پر جائیں۔ ملک کو فوجی قوت و تنظیم کے مل پر
بچانا اور بات ہے، مگر آئندہ زندگی کے لیے قانون وضع کرنا بالکل علیحدہ بات ہے، پہلی بات کے
لیے محض قوت کی ضرورت ہے، دوسری کے لیے خاص قابلیتوں کی ضرورت ہے، مصطفیٰ کمال پاشانے
جو کچھ اصلاحات کے سلسلے میں کیا ہے وہ ہرگز حکمت پر منی نہیں۔“ (۶)

گویا آٹھوں سالہ مشاہدہ اور مطالعہ نے بالآخر علامہ اقبال کو اسی نتیجے پر پہنچایا جس سے
مصطفیٰ کے بعض ساتھی اس کے خاتمه خلافت کے خیال کے وقت سے ہی آگاہ ہو گئے تھے۔ یاد ہے

کہ مصطفیٰ کمال کے کئی ساتھی مثلا جزل کاظم قرہ بکر، رفت، علی فواد پاشا، خالدہ ادیب خانم، ڈاکٹر عدنان ادیوار، عاکف ارسوی اور حسین رووف وغیرہ جو ترکوں کی جدوجہد آزادی میں مصطفیٰ کمال کے شانہ بٹانے تھے، اس کی لاد دینی حکمت عملی اور خلافت کے خاتمه کی اس تجویز کے سخت مخالف تھے، اس مخالفت کی انہیں بھیاںک سزا بھگتی پڑی۔ انہیں مصطفیٰ کمال نے اپنی آمریت کے بل بوتے پر انتقامی کارروائیوں کا نشانہ بنایا جس کی وجہ سے ان حضرات کو جان بچا کر ترکی سے بھاگنا پڑا۔ اس کے علاوہ اخخارہ مخالفین کو، حکومت کی جانب سے قائم کردہ نام نہاد ”خود مختار عدوں“ نے موت کی سزا نہیں دی۔ (۷)

علامہ اقبال کو صیہونی سازشوں کا ادراک ان کے سفر فلسطین کے موقع پر ہوا، جب گول میز کافرنیس میں شرکت کے بعد وہ لندن سے فلسطین گئے اور وہاں یروشلم کی موتمر عالم اسلامی میں ہندوستانی مسلمانوں کے نمائندے کے طور پر شریک ہوئے، اس موقع پر انہیں اس ارض مقدس میں قیام کرنے اور وہاں متعدد اسلامی ممالک مثلاً مراکش، مصر، یمن، شام، عراق، تیونس اور انڈونیشیا وغیرہ کے نمائندوں سے تبادل خیالات کا موقع ملا۔ یہیں دسمبر ۱۹۳۱ء میں موتمر کے ایک اجلاس میں تقریب کرتے ہوئے آپ نے اس ”اعلان بالفور“ (۸) کو مسترد کیا جو بعد میں قیام اسرائیل کی بنیاد بنا، درآں حالیہ اس پر چودہ سال گزر چکے تھے۔ آپ نے فرمایا:

”انگریزوں کو بھیرہ مردار کے مالی ذخائر اور دوسرے معاملات کا خیال ترک کر کے اخلاقی حیثیت سے اہل فلسطین کے ساتھ انصاف کرنا چاہئے اور اس سلسلہ میں سب سے پہلا کام یہ ہے کہ بالفور کا اعلان منسوخ کر دیا جائے۔“ (۹)

کیم جنوری ۱۹۳۲ء کو ”سول اینڈ ملٹری گزٹ“ کے نمائندے سے گفتگو کرتے ہوئے فرمایا: مجھے معلوم ہوا کہ موتمر (علم اسلامی) میں مندو بین اس (صیہونی) سکیم کی شدید مخالفت کر رہے تھے، مجھے یقین ہے فلسطین کو یہودیوں کا وطن بنانے کی سکیم بالآخر ناکام رہے گی، کیونکہ یہودی ہرگز عمرہ کسان نہیں بن سکتا۔“ (۱۰)

علامہ کا یہ خیال وقت نے غلط ثابت کر دیا، انہیں اس قسم کا خیال غالباً اس لیے بھی تھا کہ وہ سمجھتے تھے کہ یہود بہت بڑی سود خور قوم ہے، جو فلسطین جیسے غریب اور زرعی علاقہ میں آباد ہونا پسند نہیں کرے گی جہاں ان کے سودی کاروبار کے پیشے کے آثار بہت کم ہیں۔

اصل مسئلہ یہ نہیں تھا کہ فلسطین غریب ملک تھا یا زرعی، بلکہ اصل مسئلہ یہ تھا کہ فلسطین اس "ارض موعود" (Promised Land) کا جزو لا یتفک تھا، جس کا تذکرہ تو اتر سے یہودیوں کی مذہبی کتاب توارہ (عہد نامہ عتیق Old Testament) میں کیا گیا ہے اور جس پر یہودی اعتقاد رکھتے ہیں، اور جس کے بارے میں پیشتر مسلمان کو علم نہیں تھا۔

پہلے یہ دیکھ لینا چاہئے کہ توارہ میں "ارض موعود" کا کیا تصور پیش کیا گیا ہے۔ کتاب پیدائش کے بارہویں باب میں آتا ہے:

"اور خداوند نے ابراہیم (۱۱) سے کہا کہ تو اپنے وطن اور ناتے داروں کے درمیان سے اور اپنے باپ کے گھر سے نکل کر اس ملک میں جاویں تجھے دکھاؤں گا اور میں تجھے ایک بڑی قوم بناؤں گا اور برکت دوں گا اور تیر انام سرفراز کروں گا سوتوباعث برکت ہوا، جو تجھے مبارک کہیں ان کو میں برکت دوں گا اور جو تجھ پر لعنت کرے اس پر لعنت کروں گا اور زمین کے سب قبیلے بڑے دیلے سے برکت پائیں گے اور ابراہیم اس ملک سے گزرتا ہوا مقام سکم میں مورہ کے بلوط تک پہنچا۔ اس وقت ملک میں کتعانی (۱۲) رہتے تھے۔

خداوند نے ابراہیم کو دکھائی دے کر کہا کہ یہی ملک میں تیری نسل کو دوں گا۔ (بائل، کتاب پیدائش، باب ۳، آیات ۶۷۔)

"خداوند نے ابراہیم سے کہا جبکہ بلوط اس سے جدا ہو چکا تھا کہ اپنی آنکھ اٹھا اور جس جگہ تو ہے وہاں سے شمال اور جنوب، مشرق اور مغرب کی طرف نظر دوڑا، کیونکہ یہ تمام ملک جو تو دیکھ رہا ہے میں تجھ کو اور تیری نسل کو بھیشہ کے لیے دوں گا، اور میں تیری نسل کو خاک کے ذریوں کی مانند بناؤں گا۔" (بائل، کتاب پیدائش، باب ۱۳، آیات) اور سترہویں باب میں آتا ہے:

"اور میں اپنے اور تیرے درمیان اور تیرے بعد تیری نسل کے درمیان ان سب کی

پشتون کے لیے اپنا عہد جوابدی عہد ہو گا، باندھوں گا تاکہ میں تیر اور تیرے بعد تیری نسل کا خدا رہو گئی۔ اور میں تجھ کو اور تیرے بعد تیری نسل کو کتعان کا تمام ملک جس میں تو پر دسی ہے، ایسا دوں گا کہ وہ دائیٰ ملکیت ہو جائے۔” (بابل، کتاب پیدائش، باب ۷، آیات ۷۔۸)

توراة میں ”ارض موعود“ (Promised Land) کا حدود اربعہ بھی مذکور ہے۔ کتاب

پیدائش کے پندرہویں باب میں ہے:

”ای روز خداوند نے ابراہیم سے عہد کیا اور فرمایا کہ یہ ملک دریائے مصر سے لے کر عظیم دریائے فرات تک میں نے تیری اولاد کو دیا ہے۔“ (بابل، کتاب پیدائش، باب ۱۵، آیت ۱۸)

یہی بات خصوصیت کے ساتھ حضرت یعقوب علیہ السلام کے لیے کہی جوتا میں بنی اسرائیل کے جد ہیں۔ ”اور یہ ملک جو میں نے ابراہیم اور اسحاق کو دیا ہے، سو تجھ کو دوں گا اور تیرے بعد تیری نسل کو بھی یہی ملک دوں گا۔“

توراة محرفہ کی مذکورہ بالا آیات اور اس جسمی دیگر آیات ہی وہ بنیادیں فراہم کرتی ہیں، جن کے سہارے یہودیوں ہی نہیں بلکہ عیسائیوں کی طرف سے بھی فلسطین میں ایک ملک کا دعوی کیا جاتا ہے، اس کے برخلاف مسلمان (خواہ عرب ہوں یا غیر عرب) چونکہ یہ عقیدہ رکھتے ہیں کہ حضرت موسیٰ پرنازی ہونے والی تورۃ تحریفات کا شکار ہو چکی ہے، نیز قرآن میں بیان کیے جانے والے بنی اسرائیل کے بارے میں بیانات، اس کے برعکس ہیں، لہذا مسلمانوں کے لیے یہ عقیدہ قابل قبول نہیں، عرب، اسرائیل کے آگے ٹکست تسلیم کر کے، دریائے فرات سے لے کر دریائے نیل تک کا علاقہ خالی کر دیں اور یہودی اپنے ”ارض موعود“ کا مقدس علاقہ حاصل کر لیں جس کو حاصل کرنا ان کا مدد ہی فریضہ بھی ہے اور یا پھر عرب، ان سے لڑیں یہاں تک کہ یہود فلسطین چھوڑ کر نکل جانے پر مجبور کر دیے جائیں، اور یہ کام (یعنی جہاد) اس وقت تک موثر نہیں ہو سکتا جب تک کہ مسلمان اپنی صفوں میں اتحاد قائم نہ کریں۔ ۲۱ دسمبر ۱۹۳۱ء کو یروشلم سے ہندوستان واپسی سے قبل

علامہ سر محمد اقبال نے مؤتمر اسلامی میں اپنی الوداعی تقریر میں فرمایا:

”میرا ایمان ہے کہ اسلام کا مستقبل اہل عرب کی ذات سے وابستہ ہے اور ان کا مستقبل ان کے باہمی اتحاد پر موقوف ہے۔ ان کے لیے مقدر ہو چکا ہے کہ عظیم الشان طاقت بن جائیں۔ اسلام کے سواد نیا کی کوئی طاقت اس اتحاد اور مادیت کا مقابلہ کامیابی سے نہیں کر سکتی جو یورپ سے نشوواشاعت حاصل کر رہا ہے..... مجھے اسلام کے خارجی دشمنوں سے کوئی خطرہ نہیں، میرے خیال میں اگر کوئی خطرہ ہے تو اندر ورنی دشمنوں سے ہے۔“ (۱۳)

علامہ کے ان الفاظ سے پھر یہی بات سامنے آتی ہے کہ علامہ موصوف صیہونی ساز شوں سے اس وقت تک کا حقہ آگاہ نہیں تھے، وہ یہ تو دیکھ رہے تھے کہ امت انتشار کا شکار ہے اور اس کا حل بھی وہ تجویز کرتے ہیں، لیکن امت عدم اتحاد کا شکار کیوں ہے؟ کیا وہ ان اسباب تک پہنچ گئے تھے.....؟ یہاں سوال ہے۔ میری ناقچیز رائے میں اس کا جواب نفی میں ہے کیونکہ غالباً یہ ان کے علم نہیں میں تھا کہ مصطفیٰ کمال کس طرح صیہونیوں کا آله کار بن کر خلافت کا خاتمه کرتا ہے جس کے لیے علامہ رطب اللسان ہوتے ہیں۔ تاہم یہ نہیں کہا جا سکتا کہ وہ یہودیوں کی چالاکی اور مکاری سے بالکل آگاہ نہیں تھے، ورنہ وہ یہ نہ کہتے۔

تاک میں بیٹھے ہیں مدت سے یہودی سودخوار جس کی رو بھی کے آگے بیچ ہے زور پلٹک خود بخود گرنے کو ہے پکے ہوئے پھل کی طرح دیکھنے پڑتا ہے آخر کس کی جھوٹی میں فرگ (بلبریل) اس سلسلہ کی ایک اور لچک حقیقت یہ ہے کہ یہودیوں کو تحد کر کے فلسطین میں بانے کی صیہونی تحریک کا بانی ایک یہودی تھیوڈور ہرتسل (Theodor Hertzl) کو سمجھا جاتا ہے، لیکن حقیقت یہ ہے کہ یہودیوں کو تحد کر کے ایک ملک میں آباد کرنے کی فکری بنیاد عیسائیوں نے فراہم کی۔ آج اسرائیل کو سب سے زیادہ معاونت فراہم کرنے والے امریکی اور یورپی عیسائی ہیں۔ ہونا تو یہ چاہئے تھا کہ عیسائی، یہودیوں سے سخت نفرت کرتے (اور کیتوں لک عیسائی کرتے بھی ہیں) کیونکہ یہ یہودی ہی تھے جنہوں نے حضرت عیسیٰ علیہ السلام کو جھٹالا یا اور انہیں صلیب پر چڑھایا۔

اصل بات یہ ہے کہ جب قرن وسطیٰ کے آخری سالوں میں عیسائیوں میں اصلاحات کا دور چلا تو مارٹن لوٹھر کی تحریک کے نتیجے میں عیسائیوں کا پروٹسٹنٹ فرقہ وجود میں آیا، یہ فرقہ اللہ اور بندے کے درمیان پادری کے وسیلہ کو نہیں مانتا۔ ان کا ماننا یہ ہے کہ ہر شخص کو کتاب مقدس پڑھنے کا حق حاصل ہے، عیسائیوں کے خیالات میں یہ تبدیلی ضلیلی جنگوں کی وجہ سے آئی تھی، جس کے دوران انہوں نے دیکھا کہ مسلمان بغیر جرمی اور برطانیہ میں تیزی سے پھیلا۔ تورات سے براہ راست رجوع کرنے کے نتیجے میں انہیں "ارض موعود" (Promised Land) کے بارے میں حضرت ابراہیم اور حضرت یعقوب کے ساتھ کیے جانے والے آسمانی عہد کا علم ہوا، اور وہ اس بات کے قائل ہوئے کہ فلسطین یہودیوں کی سر زمین ہے۔ چنانچہ عرب مسلمانوں کو فلسطینی بلکہ ارض موعود کے تمام علاقوں سے نکال باہر کرنا ان کے مذہبی عقیدے کے مطابق جائز ہی نہیں، بلکہ ضروری اور لازمی بھی ہے۔ یاد رہے کہ کیتوںکو فرقہ کے یہ عقائد نہیں ہیں۔ ان کا کلیسا یعنی رومن کلیسا ہمیشہ یہودیوں اور ان کی دعوت پر لغت کرتا رہا ہے۔ ان کی کئی تنقیصیں، محض معاشرے کو یہودیوں کے وجود سے پاک کرنے کے لیے بنائی گئیں جس کی سرپرستی پاپائے روم کیا کرتا تھا، اسی پاپ فرانس، برطانیہ، اسٹین اور جرمی سے یہودی بڑی تعداد میں نکالے گئے، کیونکہ کیتوںکو عیسائی، یہودیوں کی بابت یہ عقیدہ رکھتے تھے کہ اللہ کی پیدا کردہ مخلوقات میں خبیث ترین اور شریر ترین مخلوق یہودی ہیں، ایک طرف یہودیوں کی جلاوطنی کا یہ سلسلہ تیر ہویں صدی عیسوی سے شروع ہو کر پندرہویں صدی تک چلا تو دوسری طرف یہی صدیاں دو بڑے عیسائی فرقوں یعنی یونانی پروٹسٹنٹ اور کیتوںکے ماہین تصادم کی خوزیری صدیاں ہیں۔ جس کی وجہ سے پروٹسٹنٹ عیسائیوں نے بھی تحریت کی اور بیشتر نوریافت شدہ امریکہ میں جا کر آباد ہوئے۔ امریکی معاشرے کی اٹھان پروٹسٹنٹ عقائد پر ہوئی یہی وجہ ہے کہ آج امریکہ، اسرائیل کا سب سے بڑا اجتماعی ہے۔

جس زمانے میں خصوصاً انیسویں صدی میں امریکا اور برطانیہ میں پروٹسٹنٹ تحریک فروع پار ہی تھی، اس زمانہ میں صیہونی تحریک (Zionist Movement) کی فکری

بنیادوں کا آغاز ہوا۔ جس کے کچھ عرصہ کے بعد صیہونی تحریک کی بنیاد پڑ گئی۔ جسے تھیوڈور ہرتسل کی صیہونی تحریک سے امتیاز کرنے کے لیے نصرانی صیہونی تحریک (Christian Zionsm) کا نام دیا گیا۔ مثلاً ملکہ وکٹوریہ کے عہد حکومت میں برطانیہ میں ”دریافت فلسطین“ کے لیے ایک فنڈ قائم کیا گیا جس کا گنگران کنٹربری (Canterbury) کے لاث پادری کو مقرر کیا گیا۔ وہ برطانیہ کا بشپ اعظم تھا جسے توریت میں مذکورہ ارض موعود اور اس کی حدود کی دریافت کا کام سونپا گیا تھا۔^(۱۲)

امریکا میں بھی تھیوڈور ہرتسل کی صیہونی تحریک سے پہلے بلیک اسٹون (بیدائش ۱۸۳۱ء) نے فلسطین میں یہودیوں کی آباد کاری کا مطالبہ کر دیا تھا۔ بلیک اسٹون کوئی یہودی نہیں بلکہ امریکا کا کمپریسیسی ای تھا۔ یہ Jesus is Coming نامی ایک کتاب کا مؤلف ہے جو اپنے وقت کی بیٹھ سیلر تھی، اس کتاب کے لگ بھگ دس لاکھ سے زائد نئے فروخت ہوئے اور ۲۸۷ سے زائد زبانوں میں اس کا ترجمہ ہوا جس میں ایک ترجمہ عبرانی زبان میں بھی تھا۔ بلیک اسٹون اپنی کتاب میں لکھتا ہے:

”تورات کی رو سے صیہونی مملکت کو بننا ہی ہے۔“^(۱۵)

گویا تھیوڈور ہرتسل (یہودی) کی صیہونی تحریک سے پہلے قیام اسرائیل کا مطالبہ کرنے والے عیسائی تھے نہ کہ یہودی۔ اس کی وجہ جیسا کہ پہلے بھی بیان کی گئی یہ تھی کہ دونوں ہی (یعنی یہودی اور عیسائی) ایک ہی کتاب مقدس کے مानنے والے ہیں۔ عیسائیوں کی مذہبی کتاب کل بائیل ہے (جس میں عہد نامہ عتیق اور عہد نامہ جدید دونوں شامل ہیں) لیکن یہودیوں کی مذہبی کتاب صرف عہد نامہ عتیق ہے وہ عہد نامہ جدید کو مانتے ہی نہیں۔ ارض موعود کا ذکر بار بار عہد نامہ عتیق (یعنی توراة) میں آیا ہے، کتاب مقدس پڑھنے والا عیسائی اپنی ابتداء عہد نامہ عتیق سے کرتا ہے، لہذا ارض موعود کے سلسلے میں اس کا وہی عقیدہ بن جاتا ہے جو ایک یہودی کا ہے۔ سبھی وجہ ہے کہ آج جو عیسائی ہیں، خصوصاً پروٹسٹنٹ، وہ یہودیوں سے زیادہ صیہونی ہیں۔ لہذا ریاست اسرائیل کی تشكیل اور سبھی لوگ حفاظت کے علم بردار ہیں۔

صیہونیت کی جدید تحریک کا بانی تھیوڈور ہرتسل کو سمجھا جاتا ہے۔ یہ دیانا (اشریا) کا ایک

نوجوان صحافی تھا، اس کا کتاب پچھے State (Der Judenstaat) The Jewish State ۱۹۸۶ء میں شائع ہوا جس میں اس نے ایک یہودی ریاست کے قیام کے عملی پہلوؤں کو پیش کیا تھا۔ اس کے اگلے سال اگست ۱۸۹۷ء میں اس نے سویٹن کے شہر بسل (Basle) میں پہلی صیہونی کانگریس منعقد کی۔ جس نے اس تحریک کو عالمی سیاسی تحریک کی شکل دے دی۔ ہر تسل اپنی ڈائری میں لکھتا ہے: "At Basle, I founded the Jewish state, If is aid this out loud today I would be answered by universal laughter. If not in five years, certainly in 50, every one will Know it." [16]

اس پہلی کانگریس کے بعد تھیور ڈور ہر تسل نے ہر سڑھ پر یہودی ریاست کے قیام کے لیے سرگرمیاں شروع کر دیں، اس سلسلہ میں وہ عثمانی خلیفہ اور جمن شہنشاہ ولیم ثانی سے بھی ملا۔ اس نے یہ ملاقاتیں ۱۸۹۸ء میں کیں لیکن عثمانی خلیفہ نے اپنی حیات میں فلسطین کا کوئی قطعہ ز میں اسے دینے سے انکار کر دیا۔ تاہم اسے برطانیہ اور امریکا کے مقندر طبقوں میں خاطر خواہ کامیابی ہوئی۔ عیسائی صیہونیوں کی کوششیں بھی اس کا کام آسان کر رہی تھیں۔ بلیک اسٹون نے جس کا تذکرہ پہلے بیان کیا گیا، اپنے رفقا کی مدد سے ایک یادداشت مرتب کی اور ۳۱۳ سے زائد اہم امریکی شخصیات سے اس یادداشت کی حمایت میں دستخط لینے میں کامیاب ہوا جن میں منتخب ارکان اسٹبلی، نج، وکیل اور دیگر اہم شخصیات شامل تھیں۔ یہ یادداشت امریکی صدر بنینجن کی خدمت میں پیش کی گئی۔ یادداشت میں اسرائیلی مطالبات کو تسلیم کرنے کی سفارش کی گئی تھی اور یہودیوں کو ارض فلسطین میں بانے کے لیے امریکی صدر سے اپنا بھرپور تعاون اور اثر و رسوخ استعمال کرنے کی درخواست کی گئی تھی، مذکورہ یادداشت ۱۹۱۹ء میں مرتب کی گئی۔

اس سے بھی دو سال قبل نومبر ۱۹۱۴ء میں اعلان بالفور (Balfour Declaration) ہو چکا تھا جس کا محرك جیمز بالفور تھا، وہ توریت پر پختہ یقین رکھتا تھا۔ اس وقت برطانیہ کا وزیر اعظم جارج لوئیس (George Louis) تھا جس نے اپنے متعلق صراحت سے کہا ہے کہ وہ صیہونی ہے

اور توراۃ میں مذکور ”ارض مقدس“ پر پختہ یقین رکھتا ہے۔ (۱۷)

علامہ اقبال جن برسوں میں یورپ میں تھے، ان برسوں میں صیہونی تحریک، جس نے پروٹوٹھینت عیسایوں اور یہودیوں کو یکجا کر کھاتھا، چل رہی تھی، یہ تو نہیں کہا جاسکتا کہ علامہ اقبال اسی وقت اس سے واقف ہو گئے تھے، لیکن یہ ضرور ہے کہ اپنی فکری ارثکا کے آنے والے برسوں میں انہیں اس ”یکجائی“ کا اندازہ ہو گیا تھا، در نہ وہ فلسطینی عرب سے یہ نہ کہتے:

زمانہ اب بھی نہیں جس کے سوز سے فارغ	میں جانتا ہوں وہ آتش ترے وجود میں ہے
تری دوا نہ حیینا میں ہے نہ لندن میں	فرنگ کی رگ جاں، پنجہ یہود میں ہے
سنا ہے میں نے غلامی سے امتوں کی نجات	خوبی کی پریشانی نہ موسیں ہے (غرب کلیم)

وہ یہود اور انگریزی گڑ جوڑ کا معاملہ سمجھ گئے تھے، کہتے ہیں۔

ہے خاک فلسطین پر یہودی کا اگر حق ہسپانیہ پر حق نہیں کیوں اہل عرب کا؟

مقصد ہے ملوکیت انگلیس کا کچھ اور قصہ نہیں تاریخ کایا شہد و طب کا (ضرب کلیم)

علامہ اقبال ہونیسویں صدی میں صرف ۳۸ برس حیات رہے، تاہم اس دوران عالمی سیاسی منظر نامے پر بڑی تیزی سے تبدیلیاں ہوتی رہیں، جن پر علامہ اقبال نے نظر رکھی اور اپنے خیالات کا انٹھا رکیا۔ نظم میں اور نثر میں بھی، وہ امت مسلمہ کے حوالے سے عرب دنیا اور فلسطین کے مسئلہ سے لتعلق نہیں رہ سکتے تھے۔ لہذا انہوں نے ان معاملات پر گہری نظر رکھی، ہندوستانی مسلمان بھی خلافت عثمانی سے ذہنی اور دینی ہم آہنگی رکھتے تھے، جنگ عظیم اول کے دوران مقامات مقدسہ کی حفاظت اور ادارہ خلافت کے تحفظ کے لیے تحریک خلافت نے ہندوستانی معاشرے میں خاصی پاچل مچار کھی تھی۔

پہلی جنگ عظیم کے خاتمے پر سلطنت عثمانی کے منتوحہ علاقوں کے بٹوارہ اور ان کی گنراوی کے لیے اتحادیوں کی ایک خود غرض اور مفاد پرست نام نہاد جمیعت اقوام (League of Nation) وجود میں آئی جس کا مورث اعلیٰ خود برطانیہ تھا۔ اس نے جنگ کے ختم ہوتے ہی فلسطین کو اپنی ماحصلی میں لے

کروہاں فوجی حکومت قائم کر دی، اب نہ شریف مکر ہے نہ ان کی آزاد عرب ریاست کا سہانا خواب۔ جس کا وعدہ خود اتحادیوں نے دوران جنگ ایک خفیہ معاهدہ کے ذریعہ عربوں سے کیا تھا اور اس یقین دہانی کے جواب میں عربوں نے ترکوں کے خلاف بغاوت کر دی تھی، جس سے مشرقی محاڑوں پر سلطنت عثمانیہ کی تکست کا سامان فراہم کیا تھا۔ بہرحال جنگ کے خاتمے پر دولت عثمانیہ کا خاتمہ ہوا اور اس کے عرب علاقوں پر مسیحی برطانیہ اور فرانس کا تسلط قائم ہوا، جنہوں نے جمیعت اقوام کے ذریعہ اپنی ذاتی اغراض کی تکمیل کا راستہ تلاش کر لیا۔ (۱۸)

برفتند تاروش رزم دریں بزم کہن دردمندان جہاں طرح نواند اخند اند

من ازیں بیش نہ اتم کرن و زدے چند بہر تقسیم قبور انجمنے ساختہ اند

اسی جمیعت اقوام عالم کے آرٹیکل ۲۲ کی رو سے فلسطین کو برطانوی انتداب کا حصہ قرار دیا گیا اور اس کے مستقبل کے نیچے کو استھواب پر چھوڑ دیا گیا۔ یہ برطانوی اور یہودی سازش کا حصہ تھا کہ اعلان بالغور، جس کا تذکرہ صفحات گزشتہ میں کیا گیا، اسی انتداب کا حصہ قرار دیا گیا اور آرٹیکل ۲ کی رو سے فلسطینی علاقوں میں یہودی قومی وطن (National Home) کی تکمیل کو برطانوی ذمہ داری قرار دے دیا گیا اور آرٹیکل ۲ کی رو سے فلسطین کے عرب علاقوں میں یہودیوں کی آباد کاری کی اجازت دی گئی۔ آرٹیکل ۶ میں ضمما عربوں کی تسلیمان کے لیے اتنا ضرور ذکر کر دیا گیا کہ یہودی تو قومی وطن سے عربوں کو کوئی نقصان نہیں ہوگا۔ (۱۹)۔ اعلان بالغور میں لکھے جانے والے الفاظ کی کرشمہ سازیوں نے خطرناک صیہونی عزائم کی تفہیم کو دشوار بنادیا اور دنیا، بیشول ہندوستانی دانشور بھی سمجھتے رہے کہ فلسطین میں محض یہودیوں کے ایک قومی وطن کی بات ہو رہی ہے، کسی سیاسی ریاست کی تکمیل کا مرحلہ درپیش نہیں ہے۔

اس کے بعد برطانیہ کی پالیسی اسی پر مركوز رہی کہ فلسطین میں یہودیوں کی آباد کاری کو آسان بنایا جائے اور اس خطے سے اسلامی اثرات کو بتردنے ختم کیا جائے۔ عربوں نے جلد ہی محسوس کر لیا کہ ان کی اکثریت کو اقلیت میں تبدیل کرنے کے منصوبے پر عمل درآمد ہو رہا ہے۔ اس

بے چینی نے آگے چل کر عرب، یہود فسادات کی شکل اختیار کر لی۔ ۱۹۲۹ء میں ”دیوار گری“ (Wailing Wall) کے سامنے عبادت کرنے پر عرب یہود فساد شروع ہو گیا۔ اس فساد پر یہودیوں نے برطانیہ سے شکایت کی، برطانیہ نے فوری طور تحقیقاتی کمیشن مقرر کیا، جس نے ۱۹۳۰ء میں اپنی رپورٹ پیش کی جس میں عربوں کو مورد الزام قرار دیا گیا۔ دوسرا طرف برطانیہ کی زیر سرپرستی یہود آبادی کا سلسلہ جاری رکھا گیا۔ دسمبر ۱۹۳۳ء میں تیس ہزار یہودی باہر سے لا کر بسانے گئے ۱۹۳۴ء میں بیالیس ہزار، ۱۹۳۵ء میں اکٹھ ہزار یہودیوں کو فلسطین میں آباد کیا گیا، اس پر فلسطینی عربوں نے شدید احتجاج کیا، اپریل ۱۹۳۶ء میں الحاج امین الحسینی کی قیادت میں چھ ماہ تک ہڑتال جاری رہی۔ پیل رائل (Royal Peel Commission) نے بالآخر برطانیہ پر واضح کر دیا کہ چونکہ عرب اور یہودیوں کو بیک وقت خوش نہیں رکھا جاسکتا، لہذا فلسطین کا واحد حل اس کی تقسیم ہے، اس نے سفارش کی آئندہ پانچ برسوں میں ہر سال بارہ ہزار یہودی باہر سے لا کر یہاں بسانے جائیں، نیز مسلم اکثریت کے علاقوں سے عربوں کا انخلاء کر دیا جائے، عربوں کی صدائے احتجاج کو برطانیہ نے بربریت کے ساتھ کچل دیا۔ اکتوبر ۱۹۳۷ء میں ہائی عرب کمیٹی کو غیر قانونی قرار دے کر قائدین عرب کو جزاً میں جلاوطن کر دیا۔ (۲۰)

پیل رائل کمیشن کی تقسیم فلسطین کی تجویز جب علامہ اقبال کے سامنے آئی تو وہ خاصے مضطرب ہوئے۔ ۲۷ جولائی ۱۹۳۷ء کو اس رپورٹ پر تبصرہ کرتے ہوئے اقبال فرماتے ہیں:

”یہ رپورٹ مسلمانان ایشیا کے لیے بڑی عبرتوں کا سرمایہ ہے۔ تجربے نے اس کو بے تحکر و واضح کر دیا ہے کہ مشرق قریب کے اسلامی ممالک کی سیاسی وحدت واستحکام عربوں اور ترکوں کے فوری اتحاد کمر پر موقوف ہے..... مسئلہ فلسطین کے امکانات، ممکن ہے مسلمانوں کو اس متحد انگریزی، فرانسیسی ادارہ جسے جمیع الاقوام کا پر ٹکوہ اقب دیا گیا ہے، کی رکنیت کی حیثیت پر غور کرنے پر مجبور کریں اور ایک ایشیائی جمیع الاقوام کے قیام و ترتیب پر مجبور ہوں..... موجودہ زمانہ ایشیا کی غیر عربی اسلامی سلطنتوں کے لیے بھی ایک ابتلاء آزمائش کا دور ہے کیونکہ تین خلافت کے بعد مذہبی

اور سیاسی نوعیت کا یہ پہلا میں الاقوامی مسئلہ (فلسطین) ہے جو تاریخی قوتیں ان کے سامنے لا رہی ہیں۔ (۲۱)

علامہ اقبال کا یہ بصیرت افروز تبصرہ اس حوالے سے بہت اہم ہے کہ بالآخر اسلامی ممالک کی تنظیم (O-I-C) کی بنیاد، اسی مسئلہ فلسطین کی وجہ سے پڑی، جب بیت المقدس کو آگ لگانے کا معاملہ سامنے آیا۔

تمام بحث کو سمجھتے ہوئے یہ کہا جاسکتا ہے کہ ہر دانشور کی طرح علامہ اقبال کی فکر نے ارتقائی مدارج طے کیے۔ سفر یورپ سے قبل وہ ہمیں ایک ایسے ہندوستانی شاعر کے طور پر نظر آتے ہیں۔ جو برطانیہ کی غلامی میں پلنے والی ہندوستانی قوم کے دھکوں کا مداؤ کرنے کی تڑپ کا حامل ہے۔ انقلاب آفریں بیسویں صدی کے اوائل میں وہ یورپ کا سفر کرتے ہیں۔ جہاں انہیں صرف اسی بات کا موقع نہیں ملا کہ وہ اقوام مغرب کے سیاسی افکار سے آگاہی حاصل کریں بلکہ انہوں نے مختلف مغربی نظاموں کا بھی تجربہ حاصل کیا۔ مغربی جمہوریت، بادشاہت، استعماریت، لادینیت، اور قومیت کا صرف دور سے بیٹھ کر مشاہدہ ہی نہیں کیا بلکہ ان کے عملی تجربے میں شامل رہے اور ان کے نتائج سے آگاہی حاصل کرتے رہے اور مختلف نشتوں میں اپنے مکالمات اور تقاریر کے ذریعے اپنے خیالات کا اظہار بھی کرتے رہے، بدستی سے ان تقاریر یا مکالمات کا کوئی ریکارڈ محفوظ نہیں ہے (۲۱)، لہذا اپورے دعویٰ سے یہ کہنا کہ وہ اس زمانے میں چلنے والی صیہونی تحریک، جو صرف یہودیوں کی ہی نہیں بلکہ پروٹسٹنٹ عیسائیوں کی بھی تحریک تھی، سے واقع نہیں تھے۔ ایک مشکل معاملہ ہے۔ یہ وہ سال ہیں جب مغرب ان بحثوں کی زدیں تھا اور اقبال جن کا واسطہ عموماً علمی حلقوں سے پڑتا تھا، ان بحثوں سے لتعلق نہیں رہے ہوں گے، یہ دوسری بات ہے کہ براہ راست صیہونی تحریک پر جو آگے چل کر مسئلہ فلسطین کی بنیاد بنی، انہوں نے اظہار خیال نہیں کیا، تاہم یورپ سے واپسی پر جب انہوں نے مسلم امامہ کے مسائل پر لکھنا شروع کیا تو مسئلہ فلسطین بھی زیر بحث آیا، اس میں شدت اس وقت آئی جب دوسری گول میز کا نفرنس کے بعد وہ خود نفس نفس پر یوغل

گئے، اور فلسطینیوں کے مسائل کا خود مشاہدہ کیا ان کی حالت کو بہتر بنانے کے لیے ایک جدید طرز کی یونیورسٹی کی ضرورت پر زور دیا اور سیاسی طور پر اس مسئلہ کے حل کے کی تجویز دیں۔ اور انتقال سے قبل گویا وضاحتاً انہوں نے مسئلہ فلسطین کو ایک سیاسی ہی نہیں مذہبی مسئلہ قرار دیا جس کا ان حل ان کے خیال میں مسلمانوں یا ایشیائی ممالک کی جمیعۃ الاقوام کا قیام ہو سکتا ہے۔



حوالہ

Zionism, Definition and Early history by mideast Web for Coexistence Middle (۱)

EResources, <http://www.mideastweb.org>.

(۲) اگرڈاکٹر وحید قریشی کی تحقیق پر اعتماد کرتے ہوئے علامہ اقبال کا سند ولادت ۱۸۷۳ء مانا جائے تو علامہ کی عمر یہی بنتی ہے۔ (علامہ اقبال، حیات ٹکر و فن مرتب: ڈاکٹر سلیم اختر، مقالہ علامہ اقبال کی پیدائش از ڈاکٹر وحید قریشی، ص ۲۷، سگ میل پبلی یونیورسٹری، لاہور، ۲۰۰۳ء)

(۳) طرابلس بیسویں صدی کے آغاز تک سلطنت عثمانی کا صوبہ تھا، ستمبر ۱۹۱۱ء میں اٹلی پچاس ہزار کی فوج کے ساتھ عثمانی سلطنت کے اس دور دراز علاقے پر حملہ آرہا ہوا، جہاں تک ترک افواج کا ہجکنا اس لیے دشوار تھا کہ درمیان میں مصر کا علاقہ پڑتا تھا۔ جہاں برطانیہ کی عمل داری قائم ہو چکی تھی۔ لہذا ترک بھی بدلتکر کسی نہ کسی طرح اٹلی پہنچے جس میں سرفہrst انور پاشا، مصطفیٰ کمال پاشا اور عصمت انونو تھے، انور پاشا نے اپنی حیرت انگیز قابلیت سے پورے ملک کو فوجی کمپ بنادیا۔ یہی وہ دور ہے جس میں ترکوں کے جذبہ جہاد کا دنیاۓ اسلام میں غلظہ ہوا اور ہندوستانی مسلمانوں میں بھی بیداری کی لمب آئی (ظہیر، نگار جاد، جدید ترکی، ص ۲۳، قرطاس، کراچی، ۲۰۰۱ء)

(۴) اپنی ایک لفظ ”طلوع اسلام“ میں وجہا کے گورنر شریف مکہ کی ترکوں کے ساتھ خداری کو اس طرح رقم کرتے ہیں:

حرم رسو اہوا، پیر حرم کی کم نگاہی سے

جو انان تاری کس قدر صاحب نظر لکھ

تفصیلات کے لیے دیکھئے جدید ترکی، از ڈاکٹر نگار جاد ظہیر، باب چارم، ”الخانے خلافت“، ص ۹۷ تا ۸۷۸۔

(۵) ۷، جنوری ۱۹۲۹ء کو انگریز اسلام، مدراس نے علامہ اقبال کو ایک سپاس نامہ پیش کیا تھا، جس کے جواب میں علامہ اقبال نے جو تقریر کی، یہ جملے اس میں کہے گئے۔ دیکھئے ”گفتار اقبال“، مرتب: محمد رفیق افضل، ص ۸۲، طبع سوم ۱۹۸۲ء، اداۃ تحقیقات پاکستان، دانش گاہ پنجاب، لاہور

(۶) جدید ترکی، ص ۱۰۲، ۱۰۳

(۷) ”اعلان بالغور“ کو عالم اسلام میں ”رساوائے عالم“ اعلان کیا گیا ہے۔ یہ اعلان ایک خط میں کیا گیا تھا جس کے لیے انگلستان کی مجلس وزرائے ارل جیمز بالغور کو اختیار دیا تھا کہ وہ برطانوی یہودیوں کے لیڈر لارڈ چاٹلہ کو خط کے ذریعہ اطلاع دیں۔ یہ خط ۲۲ نومبر ۱۹۱۴ء کو دفتر خارجہ سے لکھا گیا جس کا یہ ہے:

”ملک معظم کی گورنمنٹ کی جانب سے آپ کی خدمت میں یہ پیغام پہنچانے میں مجھے بے حد خوشی ہے جو می ہوئی یہودی دیرینہ تمنا کے پورا کرنے کے لیے ہمدردانہ اعلان ہے، اس کی تصدیق کا مینے نے بھی کر دی ہے اور وہ یہ ہے کہ: ملک معظم کی حکومت فلسطین میں یہودیوں کے قوی وطن قائم کرنے کی تجویز کے حق میں ہے اور وہ اس مقصد کو حاصل کرنے کے لیے پوری پوری کوشش کرے گی لیکن یہ واضح رہے کہ کوئی ایسا قدیم نہیں الٹھایا جائے گا جس سے فلسطین میں رہنے والی غیر یہودی قوموں یادوسروں ممالک میں بنتے والے یہودیوں کے شہری یا مذہبی حقوق پر کسی قسم کا براثر پڑے۔ آپ کا خلص..... آر تھر جبھر بالغور۔“

اس اعلان کو صدر رنس (مشہور چودہ نیکات) اور فرانس وائلی کی حکومتوں کی منظوری حاصل تھی بعد میں جب ۲۳

جولائی ۱۹۲۲ء میں انگریز اقوام (League of Nations) نے حکومت برطانیہ کو فلسطین پر قبضہ

(mandate) کا اختیار دیا تو یہ خط انتساب (mandate) کی عبارت میں شامل کیا گیا، گویا دنیا کو یہ پیغام دیا گیا کہ اعلان بالغور کو سرکاری اور مین الاقوامی طور پر قبول کر لیا گیا ہے اور اگر حکومت برطانیہ اس سلسلہ میں کامیاب نہ ہو سکے تو پھر دنیا کی عیسائی حکومتیں اس کام میں مدد دیں۔ یہ خط معاملہ سیورے میں بھی شامل کیا گیا تھا (مشی عبد القدری، ”بیت المقدس“، ص ۱۸۲-۱۸۳، اردو اکیڈمی سندھ، کراچی)۔

(۸) گفتار اقبال، ص ۲۳۳

(۹) ایضاً ص ۱۲۵

(۱۰) بنی اسرائیل کی تاریخ حضرت یعقوب سے شروع ہوتی ہے، جو حضرت اسحاق کے بیٹے حضرت ابراہیم کے پوتے تھے حضرت یعقوب کا لقب ”اسرائیل“ تھا جس کے معنی ہیں عبد اللہ اللہ کا بندہ۔ چنانچہ تاریخ میں حضرت یعقوب کی اولاد ”بنی اسرائیل“ کہلاتی۔ حضرت یعقوب کی چار بیویوں سے بارہ بیٹے تھے، انہی سے بنی اسرائیل کے بارہ قبائل کا ظہور ہوا۔ ان بارہ قبائل کا شخص صدیوں تک قائم رہا۔ حضرت موسیٰ جو حضرت یعقوب کے سال بعد مبجوض ہوئے، ان کے زمانے میں بھی بنی اسرائیل انی بارہ قبائل میں منقسم تھے، لہذا ضرب کلیم سے صحراۓ سینا میں ان سب کے لیے بارہ حصے جاری ہوئے۔ جن کا ذکر قرآن آن مجید میں بھی ہے۔ حضرت موسیٰ نے ان میں تبلیغ وہدایت کے لیے بارہ نیقib مقرر کیے۔ ان میں یہ نئی اختلاف ما بعد کے زمانوں میں بھی قائم رہا۔ حضرت یعقوب کا چوچھا بیٹا یہودا (Juda) تھا جس کے خاندان نے آگے چل کر سلطنت اور طاقت حاصل کی، لہذا کل بنی اسرائیل بالعلوم یہودی کہلانے لگے اور آج تک یہی صورت حال ہے۔

(۱۱) کنعانی سے مراد عرب ہیں۔

(۱۲) گفتار اقبال، ص ۱۳۳۔

(۱۳) الحوالی، شیخ سفر عبد الرحمن، فلسطین، سچے اور جھوٹے وعدے کی کیکش، ص ۲۵۔

(۱۴) ایضاً۔

(۱۵) www.mideast.web.org/Zionism_and_the_creation_of_Israel_pg4of17.htm

(۱۶) فلسطین، سچے اور جھوٹے وعدے کی کیکش، الحوالی، شیخ سفر عبد الرحمن، ص ۲۵۔

(۱۷) ندوی، سید حبیب الحق، فلسطین اور میں الاقوامی سیاست، ص ۳۷۹، کراچی، ۱۹۷۶ء۔

(۱۸) ایضاً، ص ۳۷۹۔

(۱۹) ایضاً، ص ۳۸۰۔

(۲۰) ذوالفقار، ڈاکٹر غلام حسین، ترکی میں احیاء اسلام اور اقبال، (مقالہ در علامہ اقبال، حیات فکر و فن، مرجب:

ڈاکٹر سلمیم اختر، ص ۸۵۲، لاہور، ۲۰۰۳ء)۔

(۲۱) مستنصر میر، اقبال، ص ۱۳۲، آکسفورڈ، کراچی ۲۰۰۶ء۔